

आठव्या पंचवार्षिक योजनेच्या कालावधीत
उभारावयाच्या सहकारी सूत गिरण्यांना शासकीय
भागभांडवल मंजूर करण्याबाबत
शेतकरी महिला सहकारी वस्त्रनिर्माण सूतगिरणी
मर्यादित, सांगोले, जिल्हा सोलापूर

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक : सूतगि ११०१/प्र.क्र. ९०/टेक्स-१ (ब)
मंत्रालय विस्तार, मुंबई-४०० ०३२
दिनांक : ११ सप्टेंबर, २००६

वाचा :-

- १) शासन निर्णय, सहकार व वस्त्रोद्योग विभाग क्र.सूतगि ११९७/प्र.क्र.२७९/टेक्स-१, दि. ३१.३.१९९८
- २) शासन निर्णय, सहकार व वस्त्रोद्योग विभाग क्र.सूतगि ११२०००/प्र.क्र.१२१/टेक्स-१, दि. १७.११.२०००
- ३) शासन निर्णय, सहकार व वस्त्रोद्योग विभाग क्र.सूतगि ११०१/प्र.क्र.२०३/टेक्स-१, दि. ३१.३.२००१
- ४) शासन निर्णय, सहकार व वस्त्रोद्योग विभाग क्र.सूतगि ११०२/प्र.क्र.५६/टेक्स-१, दि. ३१.३.२००२
- ५) राष्ट्रीय सहकार विकास निगमाचे पत्र क्रमांक : एनसीडीसी २-२६/२००१-TeX/४५ दिनांक २४.६.२००५
- ६) शासन परिपत्रक क्रमांक : सववि २००६/आ.व.स.आणि नि.अ./रोखशाखा, दिनांक २४.३.२००६
- ७) शासन निर्णय, सहकार,पणन व वस्त्रोद्योग विभाग क्र.सूतगि ११०६/प्र.क्र.२१/टेक्स-१(ब),दिनांक ८ मे, २००६

प्रस्तावना :-

आठव्या पंचवार्षिक योजनेच्या कालावधीत उभारावयाच्या व शासकीय अर्थसहाय्यासाठी निवडलेल्या सहकारी सूत गिरण्यांच्या प्रकरणी गिरण्यांनी शासनाकडे सादर केलेल्या प्रकल्पांना कर्जे व भागभांडवलाचे प्रमाण १:१ ठेवून भागभांडवलासाठी १:९ प्रमाणात शासकीय भागभांडवल देण्यासाठी शासनाने मान्यता दिलेली आहे. तसेच या गिरण्यांना बँकांकडून /सहकारी बँकांकडून/इतर वित्तीय संस्थांकडून मिळणाऱ्या मुदत कर्जास शासकीय थकहमी देण्यास शासनाने मान्यता दिली आहे. शेतकरी महिला सहकारी वस्त्रनिर्माण सूतगिरणी मर्यादित, सांगोले, जिल्हा सोलापूर या सूतगिरणीचा समावेश आठव्या पंचवार्षिक योजना काळात अर्थसहाय्यासाठी करण्यात आलेला आहे. शासनाने या गिरणीच्या रुपये ५२९२.०० लाख इतक्या प्रकल्प किमतीस सूतगिरणी रुपये ४५७४.०० लाखापेक्षा अधिक होणारा खर्च स्वभागभांडवल उभारून प्रकल्पावर खर्च करेल या अटीवर दिनांक ८ मे, २००६ च्या शासन निर्णयान्वये मान्यता दिलेली आहे.

२. राज्याची मर्यादित साधनसामुग्री लक्षात घेता आठव्या पंचवार्षिक योजनेतील उभारणीखालील सहकारी सूतगिरण्यांना शासकीय भागभांडवल उपलब्ध करून देण्यासाठी राष्ट्रीय सहकारी विकास निगमाच्या योजनेअंतर्गत निगमाकडून कर्ज सहाय्य मिळवून सहकारी सूतगिरण्यांना भागभांडवल म्हणून उपलब्ध करून देण्याची योजना राज्यात दिनांक १७.११.२००० च्या शासन निर्णयान्वये लागू करण्यात आली आहे. यानुसार शेतकरी महिला सहकारी वस्त्रनिर्माण सूतगिरणी मर्यादित, सांगोले, जिल्हा सोलापूर या गिरणीचा रुपये ४५७४.०० लाख प्रकल्प किंमतीनुसार रुपये १८४५.०० लाख अर्थसहाय्याचा प्रस्ताव निगमाकडे सादर करण्यात आला होता. सदर प्रस्ताव राष्ट्रीय सहकारी विकास निगमाने मंजूर करून रुपये १८२९.६० लाख

इतकी रक्कम शासनास गुंतवणूक कर्ज म्हणून उपलब्ध करून देण्यास मान्यता दिली आहे. सूतगिरणीने सभासदांकडून रुपये २८१.३० लाख इतकी रक्कम सभासद भागभांडवल म्हणून जमा केली असून त्याप्रमाणात शासनाकडून गिरणीस रुपये २०५८.३० लाख शासकीय भागभांडवल देय होते त्यापैकी शासनाने आतापर्यंत गिरणीस रुपये २९५.०० लाख वितरीत केले असून अद्यापि रुपये १७६३.३० लाख वितरीत करणे बाकी आहे. सदर रकमेपैकी सध्या गिरणीस रुपये १५३४.६० लाख इतकी रक्कम शासकीय भागभांडवल म्हणून उपलब्ध करून देण्याचा प्रस्ताव शासनाच्या विचाराधीन होता.

शासन निर्णय :-

शासन आता, शेतकरी महिला सहकारी वस्त्रनिर्माण सूतगिरणी मर्यादित, सांगोले, जिल्हा सोलापूर या सहकारी सूत गिरणीस रुपये १५३४.६० लाख (रुपये पंधरा कोटी चौतीस लाख साठ हजार फक्त) इतकी रक्कम शासकीय भागभांडवल म्हणून वितरीत करण्यास मान्यता देण्यात येत आहे.

२. सदर शासकीय भागभांडवल शासन निर्णय, सहकार व वस्त्रोद्योग विभाग, क्रमांक- सुतगि ११९७/प्र.क्र.१९३/टेक्स-१, दिनांक २४.३.१९९९ अन्वये नमूद केलेल्या तसेच, शासकीय भागभांडवलासाठी शासनाने भविष्यात आणखी काही अटी व शर्ती निश्चित केल्यास अशा अतिरिक्त अटी व शर्तीच्या अधीन राहून तसेच, शासनातर्फे देण्यात येणारे भागभांडवलाचा परतावा किंवा त्वरीत डिव्हीडंट शासनास पाच वर्षांनंतर होण्यास प्रारंभ करण्याबाबतच्या योजनेतील अटींच्या अधीन राहून मंजूर करण्यात येत आहे.

३. वरील मंजूर केलेली शासकीय भागभांडवलाची रक्कम गिरणीच्या नांवे महाराष्ट्र राज्य सहकारी बँका / कोणत्याही राष्ट्रीयकृत बँका / शाखेत उघडलेल्या खात्यात जमा करावी. गिरणीने प्रकल्प पूर्ण करण्यासाठी करावा लागणाऱ्या खर्चासंदर्भात शासन निर्णय क्रमांक : सूतगि १२००/११७१३/प्र.क्र.४२६/टेक्स-१ (अ), दिनांक १५.६.२००६ अन्वये स्थापन केलेल्या संबंधित संनियंत्रण समित्यांची मान्यता घ्यावी. गिरणीच्या संचालक मंडळाने गिरणीच्या खर्चावर कडक नियंत्रण ठेवावे व अनावश्यक खर्च टाळावा.

४. शेतकरी महिला सहकारी वस्त्रनिर्माण सूतगिरणी मर्यादित, सांगोले, जिल्हा सोलापूर या गिरणीला मंजूर करण्यात आलेली एकूण रक्कम रुपये १५,३४,६०,०००/- (रुपये पंधरा कोटी चौतीस लाख साठ हजार फक्त) इतक्या भागभांडवलाचा खर्च "मागणी क्रमांक- व्ही-३, ४४२५-सहकारावरील भांडवली खर्च, १०८, इतर सहकारी संस्थांमधील गुंतवणूका, सहकारी कताई गिरण्या (चार) (दोन) पंचवार्षिक योजनांतर्गत योजना-राज्य योजनांतर्गत योजना (०४) (०२) सहकारी कताई गिरण्यांना भाग भांडवली अंशदान (राष्ट्रीय सहकार विकास महामंडळ) (४४२५ ०३४ ७)" ४२- अंशदान या लेखाशिर्षाखाली खर्ची टाकण्यात यावा व तो सन २००६-२००७ या आर्थिक वर्षासाठी उपलब्ध असलेल्या तरतूदीतून भागविण्यात यावा.

५. वरील रक्कम अधिदान व लेखा अधिकारी, मुंबई येथून आहरीत करून शेतकरी महिला सहकारी वस्त्रनिर्माण सूतगिरणी मर्यादित, सांगोले, जिल्हा सोलापूर (SHETKARI MAHILA SAHAKARI VASTRANIRMAN SOOT GIRNI MARYADIT, SANGOLE, DIST. SOLAPUR) या गिरणीला वितरीत करण्याची कार्यवाही करण्याकरीता श्री. श.मा. साठे, अवर सचिव, (रोखशाखा), सहकार, पणन व वस्त्रोद्योग विभाग, मंत्रालय विस्तार, मुंबई यांना आहरण व संवितरण अधिकारी म्हणून घोषित करण्यात येत आहे तसेच श्रीमती म.दे. केदार, उप सचिव (रोखशाखा), सहकार, पणन व वस्त्रोद्योग विभाग, मंत्रालय विस्तार, मुंबई यांना नियंत्रण अधिकारी म्हणून घोषित करण्यात येत आहे.

६. हा शासन निर्णय नियोजन विभागाच्या सहमतीने व वित्त विभागाच्या अनौपचारिक संदर्भ क्रमांक ७८०/२००६/व्यय-२, दिनांक १६.८.२००६ अन्वये प्राप्त झालेल्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून त्याचा संगणक संकेतांक असा आहे.

महाराष्ट्राचे राज्यपाल यांच्या आदेशानुसार व नावाने.

(प्र.म. दुधलकर)

अवर सचिव, महाराष्ट्र शासन,
सहकार, पणन व वस्त्रोद्योग विभाग.

प्रति,

महालेखापाल, (लेखा व अनुज्ञेयता) महाराष्ट्र-१ मुंबई/महाराष्ट्र-२, नागपूर
महालेखापाल, (लेखापरिक्षा) महाराष्ट्र -१ मुंबई/ महाराष्ट्र -२ नागपूर
निवासी लेखा परिक्षा अधिकारी मुंबई
अधिदान व लेखा अधिकारी, मुंबई
वित्त विभाग, व्यय-२/ अर्थोपाय शाखा, मंत्रालय, मुंबई-३२
नियोजन विभाग, कार्यासन -१४६३, मंत्रालय, मुंबई-३२
कार्यकारी संचालक, राष्ट्रीय सहकारी विकास निगम, ४, सिरी इन्स्टिट्यूशनल एरिया, हौज खास, नवी दिल्ली - ११० ०१६
अवर सचिव (रोखशाखा), सहकार, पणन व वस्त्रोद्योग विभाग, (७ प्रतीसह)
सहकार आयुक्त व निबंधक, सहकारी संस्था, महाराष्ट्र राज्य, पुणे
संचालक, वस्त्रोद्योग, महाराष्ट्र राज्य, नागपूर
प्रादेशिक उपसंचालक, वस्त्रोद्योग, सोलापूर
जिल्हा उपनिबंधक, सहकारी संस्था, सोलापूर
जिल्हा कोषागार अधिकारी, सोलापूर
सरव्यवस्थापक, महाराष्ट्र राज्य सहकारी बँक मर्या., मुंबई - २३
व्यवस्थापकीय संचालक, महाराष्ट्र राज्य सहकारी वस्त्रोद्योग महासंघ मर्यादित, वकील हाऊस, मुंबई -

१

कार्यासन अधिकारी, १६ सी, १७ सी, २१ सी सहकार, पणन व वस्त्रोद्योग विभाग
श्री. र.रा नार्वेकर, कक्ष अधिकारी, वेब को-ऑर्डिनेटर, सहकार, पणन व वस्त्रोद्योग विभाग
चेअरमन, शेतकरी महिला सहकारी वस्त्रनिर्माण सूतगिरणी मर्यादित, सांगोले, जिल्हा सोलापूर
निवड नस्ती